

11 ta' Marzu, 1948.

Imhalled :

L-Onor. Dr. T. Gouder, LL.D.

Giuseppe Falzon et. versus Annunziata Falzon et.

Diviżjoni — Dritt ta' Ozjoni — Vicinanza —

Art. 540 tal-Kodiċi Civili.

Id-dritt ta' ozjoni mogħti mill-liġi lil dak il-kondicidenti li jkollu beni vicini għal xi wieħed mill-beni komuni fil-qasma, jista' jiġi eżerċitat biss meta daww il-beni tiegħu huma "contigui", u mhux semplicement "vicini" mal-fond li dak il-kondicident ikun irid jopta. Il-fondi jridu jkunu jmissu ma' xulxin, u mhux biżżejjed li jkunu kadejn xulxin.

Il-Qorti — Rat l-att taç-ċitazzjoni li bih l-atturi talbu li jiġu likwidati l-assi ereditarji ta' Francesco u Grazia għa konjugi Falzon, rispettivament missier u onni il-kontendenti, u l-assi ereditarju ta' Elena Falzon oħt l-istess kontendenti, li mietu fit-28 ta' Mejju 1918, fit-12 ta' Awissu 1931, u fis-26 ta' Ottubru 1942, li tagħhom l-istess kontendenti huma eredi fi kwoti ugwali; u li dawn l-assijiet jiġu maqsuma f'humies porzjonijiet ugwali. Bl-ispejjeż, kompriżi daww ta' l-ittra uffiċjali tat-22 ta' Ottubru 1943;

Omissis;

Billi qamet kwistjoni bejn il-kontendenti jekk l-atturi għandhom jew le d-dritt li jitolbu l-assenjazzjoni bi stima tal-għalqa "tal-Ponta" li tinsab fost l-immobili li għandhom jiġu diviżi;

Uli l-atturi jridu jeżerċitaw fuq il-għalqa "tal-Ponta" fuq imsemmija d-dritt, mogħti mill-art. 540 tal-Kodiċi Civili lill-kondicident li jkollu beni immobili minnhom infushom vicini għal xi uħud mill-immobili in komun li jkunu sejrin jinqasnu, li jitlob li dawn il-beni jiġu assenjati lilu bi stima. L-atturi jippretendu li jistgħu jeżerċitaw dana d-dritt ta' ozjoni billi għandhom biċċa art li tmiss ma' Sqaq iż-Ziemel li miegħu tmiss min-naħa l-oħra l-għalqa "tal-Ponta" in kwistjoni. Missier l-atturi kien akkwista l-imsemmija biċċa art in atti Emmanuele Agius tas-6 ta' Mejju 1944, fejn jingħad li tiffurma parti mill-għalqa mlaqqma "taż-Ziemel" f'Birkirkara, Bishop Labini Street, u tmiss mit-tramuntana ma' proprjetà ta' Antonio Degiorgio, mill-punent ma' Sqaq iż-Ziemel, min-

nofsinar mat-triq fuq imsemmija, u mill-Lvant in parti ma' beni ta' Bartolomeo Gauci u in parti ma' beni ta' Gio Maria Vella (dok. F. fol. 30 proç. "Faizon vs. Degiorgio", definit mill-Qorti ta' l-Appell fl-20 ta' Diçembri 1946). L-għalqa "tal-Ponta" in kwistjoni tikkonfina ma' l-istess Sqaq iż-Ziemel min-naha opposta, kif jirriżulta mill-verbal ta' l-aċċess in data 13 ta' Diçembri 1947;

Illi minn dak li ġie rilevati fuq jidher biç-ċar li l-art li in forza tagħha l-atturi jridu jeżerċitaw id-dritt li tiġi lilhom assenjata l-għalqa "tal-Ponta" ma tmissx ma' din il-għalqa, għaliex hemm bejniethom l-imsemmi Sqaq iż-Ziemel; u hawn jiffaċċa l-ewwel punt li għandu jiġi deċiż, jekk, jiġifieri, jeh-tiegħ illi l-immobili minnu nnifsu, possedut minn wiehed mill-kondividenti, ikun imiss ma' l-immobili komuni sabiex ikun jista' jiġi eżerċitat id-dritt ta' ozjoni skond l-art. 540 fuq imsemmi. L-attur isostni li ma hemmx bżonn li ż-żewġ immobili jkunu jmissu ma' xulxin, imma jibbasta li jkunu hdejn xulxin;

Tikkunsidra;

Illi l-art. 540 fit-test malti jgħid illi l-immobili għandhom ikunu viċini; u l-istess kelma "viċini" kienet adoperata fil-korrispondenti artikolu 199 ta' l-Ordinanza VII ta' l-1868. Fin-noti ta' Sir Adriano Dingli hemm riferenza, in rigward ta' din id-d:spożizzjoni tal-liġi, għall-Kodiċi De Rohan, ("Della Collazione", art. 6). Fl-artikolu VI, it-Tielet Kap tal-Ktieb IV tad-Dritt Municipali ta' Malta, kompilat taħt De Rohan, G.M., hija adoperata l-kelma "contigui". Jingħad difatti f'dak l-artikolu:— "Essendovi tra condividenti chi possiede beni contigui a quei che si devono dividere, qualora li vorrà a conto di sua porzione, gli si dovranno assegnare a stima di periti; e coll'istessa stima di periti si dovranno assegnare agli altri condividenti beni equivalenti se da essi si vorranno; e del rimanente si faccia la divisione nella maniera prescritta nel paragrafo precedente". Inoltri, fit-test ingliz ta' qabel l-Edizzjoni Riveduta tal-Liġijiet ta' Malta kienu ġew adoperati l-kliem "in the vicinity", iżda dawn fl-Edizzjoni Riveduta ġew mib-dula bil-kelma "adjacent";

Dana kollu jfisser li l-legislatur bil-kelma "vicinanza" jif-hen "contiguità"; u għalhekk il-Kummissarju maħtur biex

ilesti l-Edizzjoni għda Riveduta tat-test ingliz tal-Ligijiet Statutarji ta' Malta, u biex ilesti test malti ta' dawk il-Ligijiet, uza l-kelma "adjacent" minflok il-kliem "in the vicinity", skond is-setgħat li kellu in forza ta' l-art. 4 (1) (b) (i) u 7 ta' l-Ordinanza ta' l-1930 dwar ir-reviżjoni tal-ligijiet statutarji ta' Malta, li jbidel kliem li ma jbidlux *is-sens tad-dispożizzjoni tal-ligi* u li jagħmel tibdil jew emendi meħtieġin sabiex jagħmlu t-test rivedut tal-ligi jaqbel mat-test originali. Għalhekk, għall-finijiet tad-dispożizzjoni tal-ligi fuq citata, hemm bżonn illi l-immobili jkunu kontigwi ;

Illi però, l-atturi jippretendu wkoll illi l-immobili possedut minnhom mhux biss qiegħed hdejn l-imsemmija għalqa "tal-Ponta", imma wkoll imiss magħha, għaliex l-Isqaq taż-Żiemel fuq imsemmi, li jaqsam iż-żewġ proprjetà, huwa sqaq konvicinali, u anzi jappartjeni kollu kemm hu lill-istess għalqa "tal-Ponta";

Tikkunsidra;

Illi fis-sentenza mogħtija minn din il-Qorti fil-11 ta' Marzu 1947 fil-kawża "Falzon vs. Falzon", ceduta fil-Qorti ta' l-Appell fl-14 ta' Novembru 1947, gie rilevat illi l-isqaq fuq imsemmi qiegħed fil-pont fejn jiltaqgħu..... Bil-ftuh ta' Bishop Labini Street, parti mill-isqaq..... L-isqaq huwa sqaq privat, u għandu in massima jiġi ritenut proprjetà komuni bejn is-sidien tal-fondijiet latistanti li kkonferew l-art għall-formazzjoni tiegħu, la ma hemmex prova in kuntrarju favur xi wieħed jew xi whud minn dawk is-sidien;

Illi però l-atturi ma għandhom ebda sehem minn dan l-isqaq..... Dana jirrizulta mis-sentenza mogħtija mill-Qorti ta' l-Appell fl-20 ta' Diċembru 1946 fil-kawża "Falzon vs. Degiorgio", fejn jinghad..... L-atturi kwindi ma jistgħux jippretendu li għandhom parti mill-isqaq li tmiss ma' dik il-parti ta' l-istess sqaq li giet konferita mis-sid tal-għalqa "tal-Ponta", quddiem l-imsemmija proprjetà tagħhom, u li tiffirma parti mill-għalqa "tal-Ponta";

Omissis;

Illi għalhekk lanqas ma tista' tiġi milqugħa l-pretensjoni ta' l-atturi li l-bieċa art, li bis-saħħa tagħha huma jridu jitolbu l-assenjazzjoni bi stima tal-għalqa "tal-Ponta" tmiss ma' dina l-għalqa billi lilha jappartjeni l-isqaq fuq imsemmi; għa-

liex dana l-isqaq ma jappartjenix esklużivament lis-sidien tal-ghalqa "tal-Ponta", imma huwa komuni, in difett ta' prova in kuntrarju, bejn id-diversi sidien tal-fondijiet latistanti, esklużi l-atturi, għar-raġuni għa fuq mogħtija; u appuntu għaliex l-atturi ma għandhomx ebda dritt ta' proprjetà fuq l-isqaq, lanqas ma jostgħu jgħidu li xi parti tagħhom minn dak l-isqaq tmiss mal-parti li tappartjeni lis-sid tal-ghalqa "tal-Ponta". U billi, biex wiehed mill-kondividenti jkun jista' jitlob l-assenjazzjoni bi stima ta' beni immobili li jkunu sejrin jinqasnu, jeħtieġ li dawn ikunu kontigwi għall-beni immobili li huwa jkun jippossjedi. L-atturi f'dan il-każ ma għandhomx id-dritt jagħmlu din it-talba, billi l-bieċa art tagħhom, għar-raġunijiet għa fuq mogħtijin, ma hix kontigwa għall-ghalqa "tal-Ponta";

Għal dawn il-motivi:

Tiddeċidi billi tiddikjara illi l-atturi ma għandhomx id-dritt li jeżerċitaw fuq il-ghalqa "tal-Ponta" fuq imsemmija d-dritt kontemplat fl-art. 540 tal-Kodiċi Civili; u tordna lill-periti legali u tekniku jipproċedu għall-eżekuzzjoni ta' l-inkariki lilhom mogħtija konformement għal din id-deċiżjoni;

L-ispejjeż jibqgħu riżervati għas-sentenza finali.
